

समाचार वाणी

खबर जो करें असर !

नाशिक | Wednesday, 09 September 2026

उतरादाबास मे अमर शहीद रमेश चंद्र जांगिड़ की प्रतिमा का अनावरण, विधायक संजीव बेनीवाल ने दी श्रद्धांजलि

राजेश चौधरी

Published on 07 Apr 2026



तहसील भादरा के गांव उतरादाबास में आज बीएसएफ के अमर शहीद रमेश चंद्र जांगिड़ की प्रतिमा का अनावरण कार्यक्रम श्रद्धा और सम्मान के साथ आयोजित किया गया। इस गरिमामय अवसर पर भादरा के लोकप्रिय विधायक श्री संजीव बेनीवाल ने शहीद को भावभीनी श्रद्धांजलि अर्पित करते हुए उनके अदम्य साहस, देशभक्ति और सर्वोच्च बलिदान को नमन किया।

कार्यक्रम के दौरान विधायक बेनीवाल ने कहा कि ऐसे वीर सपूतों के कारण ही हमारा राष्ट्र सुरक्षित और गौरवान्वित है। उन्होंने युवाओं से आह्वान किया कि वे शहीदों के आदर्शों से प्रेरणा लेकर देश सेवा और समाज के उत्थान के लिए आगे बढ़ें।

इस अवसर पर विश्वकर्मा कौशल विकास बोर्ड के अध्यक्ष श्री रामगोपाल सुथार, पैरा ओलंपिक संघ के अध्यक्ष श्री देवेन्द्र झाझड़िया, श्री राकेश जांगिड़ सहित बड़ी संख्या में ग्रामवासी उपस्थित रहे। सभी ने शहीद की प्रतिमा पर पुष्प अर्पित कर उन्हें श्रद्धांजलि दी।

कार्यक्रम में देशभक्ति का माहौल देखने को मिला और उपस्थित जनसमूह ने “जय हिन्द” के नारों के साथ शहीद के प्रति अपनी श्रद्धा व्यक्त की।

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/राजेश चौधरी, to which effect, publication house/its representative/affiliates are not responsible/liable whatsoever.